
Shri Shankaracharya Prarthana

श्रीशंकराचार्यप्रार्थना

Document Information

Text title : Shri Shankaracharya Prarthana

File name : shankarAchAryaprArthanA.itx

Category : deities_misc, gurudev, shrIdharasvAmI, aShTaka

Location : doc_deities_misc

Author : Shridharasvami

Proofread by : Manish Gavkar

Description/comments : shrIdharasvAmI stotraratnamAlIkA

Latest update : February 11, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 12, 2023

sanskritdocuments.org

ಶ್ರೀಶಂಕರಾಚಾರ್ಯಪ್ರಾರ್ಥನಾ



(ಪೃಥ್ವೀವೃತ್ತಂ)

ಪ್ರಭೋ ಭವಭಯಾರ್ತೀಹನ್ಭವಭಯಾತುರಃ ಪ್ರಾರ್ಥಯೇ
ಭವಪ್ರಶಮನೋತ್ಸುಕೋಽಪಿ ಕಿಮುದಾಸವಚ್ಛೇಷ್ಟಸೇ .
ಮಮಾರ್ತರವ ಈದೃಶಃ ಕಿಮಿತಿ ನ ಶ್ರುತೋ ವಿಸ್ಮಯೀ
ನಿರೂಪಯಿತುಮಪ್ಯಹೋ ಸ್ಫುರತು ಸಾಮೃತಾ ವಾಕ್ತವ .. 1..
ಕಲಾವಹಹ ಮಾದೃಶೋಽಪಿ ಖಲು ಮಾಯಯಾ ಭ್ರಾಮಿತಃ
ನ ವೇತ್ತಿ ಕುಶಲಂ ಸ್ವರೂಪಮಮಲಂ ಪರಂ ಬ್ರಹ್ಮ ಯತ್ .
ತನೋಷಿ ಕುಶಲಂ ಪರಂ ತ್ವಮಸಿ ಭೋಃ ಪರಂ ತದ್ಗುಣಾನ್
ಶ್ರುತಂ ಕಿಲ ನ ನಿಶ್ಚಿತಂ ಹ್ಯನುಭವೇನ ಮಾಂ ಬೋಧಯ .. 2..
ಯದೇಕ ಇಹ ಬೋಧಿತೋಽಸ್ಮಿ ನ ಚ ಭೋಃ ಪುನಸ್ತೇ ಶ್ರಮಃ
ಭವೇಯಮಿಹ ಬೋಧಕೋ ಭುವಿ ಪದಾಬ್ಜಸೇವಾರತಃ .
ಶ್ರಮೋಽಪಿ ತವ ವಾರಿತೋಽಹಮಪಿ ಮೋಕ್ಷಭಾಗ್ಯೋ ಗುರೋ
ವಿನಾಶ್ರಮಮನಿಂದಿತಂ ಭವತಿ ವಿಶ್ವಸಂಗೋಪನಂ .. 3..
ತವಾನುಚರಿತಂ ಪ್ರಿಯಂ ಹ್ಯಹಮಪೀಹ ಭಿಕ್ಷುಗುರೋ
ತವೈವ ಖಲು ವಾಸನಾ ಹೃದಿ ಮಮಾಪಿ ಜಾನಾಸಿ ಭೋಃ .
ಅಹಂ ತ್ವಮಿತಿ ನಿಶ್ಚಯೋ ವಿತನುತೇ ಶ್ರುತಿಸ್ತತ್ತ್ವತಃ
ಸತೀತ್ಥಮಪಿ ಕಿನ್ನ ಭೋ ಭವತಿ ದರ್ಶನಂ ತೇ ವದ .. 4..
ದಯಾಂ ಕುರು ಚ ಶಾಧಿ ಮಾಂ ಪ್ರಣತವತ್ಸಲಸ್ತ್ವಂ ಗುರೋ
ತವಾವತರಣಂದಿನಂ ಸಮವಲೋಕ್ಯ ಭೋಃ ಪ್ರಾರ್ಥಯೇ .
ಅಹೋ ಬತ ನ ಭಾಷಸೇ ಕಿಮಿತಿ ಜಾಡ್ಯಮೇತಚ್ಛಿತಃ
ಕಿಮರ್ಥಮನುಶಂಕಸೇ ಸಕಲವಿತ್ಪ್ರಭೋ ಬ್ರೂಹಿ ತತ್ .. 5..
ಭವೇನ್ಮದಧಿಕೋಽಪಿ ವಾ ಭವತು ಕೋಽಪಿ ದಕ್ಷೋ ಯದಿ
ತನೋತು ಕುಶಲಂ ನೃಣಾಂ ತದಪಿ ಮೇ ಭವೇತ್ತುಷ್ಟಯೇ .
ವಿಹಾಯ ಖಲು ವಾಸನಾಂ ವಿತತಭೂಮ್ನಿ ರಂಸ್ಯೇ ಪರಂ
ಸಮಾಧಿಮಥ ನಿಶ್ಚಲಾಂ ಭಜತು ಮೇ ಮನಃ ಪ್ರಾರ್ಥಯೇ .. 6..
ನ ಮೇ ವಿಷಯವಾಸನಾ ನ ಚ ತಥೈವ ಕೀರ್ತಿಸ್ಪೃಹಾ

ನ ಕರ್ಮಸಚಿವೋಽಸ್ಮ್ಯಹಂ ನ ಚ ವಿಮೂಢಧೀರ್ವಾ ಧನೇ .
ತ್ವದೀಯವಿಮಲಂ ಶುಭಂ ಸುಖಧನಂ ಸ್ವರೂಪಂ ಯಶಃ
ಗುರೋ ಜಗತಿ ವಿಸ್ತೃತಂ ಭವತು ಸೈವ ಮೇ ವಾಸನಾ .. 7..
ಶ್ರೀಮಚ್ಚಂಕರದೇಶಿಕೋ ವಿಜಯತೇ ವೇದಾಂತತತ್ತ್ವೋದಧಿಃ
ಭೂಮಾ ಬ್ರಹ್ಮಸನಾತನೋ ವಿಭುರಹೋ ನಾಸ್ತಿ ದ್ವಿತೀಯಂ ಯತಃ .
ಅಜ್ಞಾನಾಂಧವಿಮೂಢಚಿತ್ತಜನತಾ ಯನ್ಮೋಚಿತಾಽನೇಕಶಃ
ಮಾಯಾಧ್ವಾಂತವಿನಾಶನೈಕತರಣಿಂ ವಂದೇ ಗುರುಂ ಶಂಕರಂ .. 8..
ಇತಿ ಶ್ರೀಮತ್ ಪರಮಹಂಸಪರಿವ್ರಾಜಕಾಚಾರ್ಯ ಸದ್ಗುರು ಭಗವಾನ್
ಶ್ರೀಧರಸ್ವಾಮೀಮಹಾರಾಜವಿರಚಿತಾ ಶ್ರೀಶಂಕರಾಚಾರ್ಯಪ್ರಾರ್ಥನಾ ಸಂಪೂರ್ಣಾ

Proofread by Manish Gavkar

—
Shri Shankaracharya Prarthana

pdf was typeset on February 12, 2023

—
Please send corrections to sanskrit@cheerful.com

